

DEĊIŻJONI TAL-KUMMISSJONI

tat-18 ta' Novembru 2011

li tistabbilixxi regoli u metodi ta' kalkolu biex tkun ivverifikata l-konformità mal-miri stipulati fl-Artikolu 11(2) tad-Direttiva 2008/98/KE tal-Parlament Ewropew u tal-Kunsill

(notifikata bid-dokument numru C(2011) 8165)

(2011/753/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 2008/98/KE tal-Parlament Ewropew u tal-Kunsill tad-19 ta' Novembru 2008 dwar l-iskart u li thassar ċerti Direttivi ⁽¹⁾, u b'mod partikolari l-Artikolu 11(3) tagħha,

Billi:

- (1) Sabiex ikun żgurat li jkun hemm implimentazzjoni effettiva tal-miri stipulati fl-Artikolu 11(2) tad-Direttiva 2008/98/KE, hu xieraq li jiġu definiti r-regoli meta dawn il-miri jiġu applikati.
- (2) Hu neċessarju wkoll li jiġu determinati l-metodi għall-kalkolu tas-sehem tal-iskart municiipali u tal-iskart mill-kostruzzjoni u t-twaqqigh tal-bini li hu mhejji għall-użu mill-ġdid, riċiklat jew materjalment irkuprat sabiex jivverifikaw u jimmonitorjaw il-konformità mal-miri stipulati fl-Artikolu 11(2) tad-Direttiva 2008/98/KE.
- (3) L-Artikolu 11(2)(a) tad-Direttiva 2008/98/KE tagħti ċerta flessibbiltà lill-Istati Membri fir-rigward tal-flussi ta' skart municiipali li għalihom qed jiġu applikati l-miri. Madankollu, hu xieraq li tiġi definita firxa ta' għażliet li għandhom l-Istati Membri sabiex jiċċaraw l-applikazzjoni pratika biex tkun ivverifikata l-konformità ma' dawn il-miri.
- (4) Sabiex jiġi evitat il-piż amministrattiv addizzjonali, id-dejta dwar l-istatistika tal-iskart irrappurtata skont ir-Regolament (KE) Nru 2150/2002 tal-Parlament Ewropew u tal-Kunsill tal-25 ta' Novembru 2002 dwar l-istatistika tal-iskart ⁽²⁾ għandha tintuża sakemm ikun possibbli biex tkun ivverifikata l-konformità mal-miri stipulati fl-Artikolu 11(2) tad-Direttiva 2008/98/KE.
- (5) Meta l-iskart ikun esportat 'il barra mill-Unjoni u jkun hemm evidenza b'saħħitha li t-thejjija għall-użu mill-ġdid, ir-riċiklaġġ u l-irkupru jkunu saru skont il-kondizzjonijiet li jkunu ekwivalenti għal dawk preskritti mil-legislazzjoni

tal-Unjoni, li l-iskart għandu jitqies meta tkun ivverifikata l-konformità mal-miri stipulati fl-Artikolu 11(2) tad-Direttiva 2008/98/KE.

- (6) Reviżjoni ta' din id-Deciżjoni tista' tkun neċessarja, jekk jittiehdu miżuri sabiex jissahhu l-miri jew jiġu ffissati miri għal flussi oħra ta' skart.
- (7) Il-miżuri stabbiliti f'din id-Direttiva jikkonformaw mal-opinjoni tal-Kumitat stabbilit bl-Artikolu 39 tad-Direttiva 2008/98/KE,

ADOTTAT DIN ID-DEĊIŻJONI:

Artikolu 1

Definizzjonijiet

B'zieda mad-definizzjonijiet imniżzla fl-Artikolu 3 tad-Direttiva 2008/98/KE, id-definizzjonijiet li ġejjin japplikaw għall-iskopijiet ta' din id-Deciżjoni:

- (1) "skart domestiku" jfisser skart iġġenerat fid-djar;
- (2) "skart simili" jfisser skart li fin-natura u l-kompożizzjoni tiegħu jkun jista' jitqabbel ma' skart domestiku, hlief skart tal-produzzjoni u skart mill-agrikoltura u l-forestrija;
- (3) "skart municiipali" jfisser skart domestiku u skart simili;
- (4) "skart mill-kostruzzjoni u t-twaqqigh tal-bini" jikkorrispondi għall-kodiċi tal-iskart li jinsabu fil-kapitolu 17 tal-Anness għad-Deciżjoni tal-Kummissjoni 2000/532/KE ⁽³⁾, hlief għall-iskart ta' periklu u materjal li jokkorri b'mod naturali kif definit fil-kategorija 170504;
- (5) "materjal ta' rkupru" jfisser kwalunkwe operazzjoni ta' rkupru, hlief għall-irkupru tal-enerġija u l-ipproċessar mill-ġdid f'materjali li għandhom jintużaw bhala fjuwil;
- (6) "mili bir-radam" ifisser operazzjoni ta' rkupru li fiha jintuża skart adattat minflok materjali li mhumiex skart għall-fini ta' riklamazzjoni f'żoni skavati jew għall-fini ta' xogħlijiet ta' inġinerija fil-pajsaġġ.

⁽¹⁾ ĠU L 312, 22.11.2008, p. 3.⁽²⁾ ĠU L 332, 9.12.2002, p. 1.⁽³⁾ ĠU L 226, 6.9.2000, p. 3.

Artikolu 2

Rekwiziti ġenerali

Għall-fini sabiex tiġi vverifikata l-konformità mal-miri stipulati fl-Artikolu 11(2) tad-Direttiva 2008/98/KE, għandhom japplikaw ir-regoli li ġejjin:

- (1) L-Istati Membri għandhom jivverifikaw il-konformità mal-miri stipulati fl-Artikolu 11(2) tad-Direttiva 2008/98/KE billi jikkalkulaw il-piż tal-flussi tal-iskart iġġenerati u l-flussi ta' skart li jkunu mhejjin għall-użu mill-ġdid, ir-riċiklaġġ jew li jkunu għaddew minn irkupru ta' materjali oħra f'sena kalendarja waħda.
- (2) Il-piż tal-iskart imhejji għall-użu mill-ġdid, ir-riċiklaġġ jew l-irkupru materjali għandu jkun determinat billi tiġi kkalkulata l-kwantità ta' skart użata fit-thejja għall-użu mill-ġdid jew għar-riċiklaġġ finali jew għal proċessi finali oħra ta' rkupru ta' materjali. Operazzjoni preparatorja qabel ma l-iskart jgħaddi għall-irkupru jew għal operazzjoni ta' rimi mhijiex operazzjoni finali ta' riċiklaġġ jew ta' rkupru ta' materjali. Meta l-iskart jingabar wara li jkun gie sseparat jew inkella l-iskart ikun gie pproċessat f'impjant fejn l-iskart jiġi magħżul u jintbagħat għar-riċiklaġġ jew jgħaddi minn proċessi ta' rkupru materjali oħra mingħajr ma jkun hemm hafna telf, dak l-iskart ikun jista' jitqies bħala l-piż tal-iskart li jkun thejja għall-użu mill-ġdid, ir-riċiklaġġ jew li jkun għadda minn irkupru materjali iehor.
- (3) L-ammont ta' skart imhejji għall-użu mill-ġdid għandu jkun inkluż fl-ammont ta' skart riċiklat u ma għandux jiġi rrapportat b'mod separat.
- (4) Meta l-iskart jintbagħat biex jithejja għall-użu mill-ġdid, għar-riċiklaġġ jew għall-irkupru ta' materjal iehor fi Stat Membru iehor, ma jistax jitqies hliet skont il-miri tal-Istat Membru li fih ikun ingabar.
- (5) Meta l-iskart jiġi esportat 'il barra mill-Unjoni biex jithejja għall-użu mill-ġdid, ir-riċiklaġġ jew l-irkupru ta' materjali oħra, għandu jitqies li jkun thejja għall-użu mill-ġdid, riċiklat jew inkella jkun għadda minn proċess ta' rkupru materjali iehor dejjem jekk ikun hemm evidenza ta' min joqgħod fuqha li turi li l-garr ikun konformi mad-dispożizzjonijiet tar-Regolament (KE) Nru 1013/2006 tal-Parlament Ewropew u tal-Kunsill ⁽¹⁾ u b'mod partiolari l-Artikolu 49(2) tiegħu.
- (6) Meta l-kalkolu tal-mira jiġi applikat għat-trattament aerobiku jew anaerobiku tal-iskart bijodegradabbli, il-kwantità ta' skart li jiġi trattat b'mod aerobiku jew anaerobiku jista' jitqies bħala riċiklat meta dak it-trattament jiġġenera kompost jew diġestat li, wara li jkun hemm il-htieġa ta' iktar proċessar mill-ġdid, jintuża bħala prodott, materjal jew sustanza riċiklat/a għal trattament tal-art li jirriżulta f'benefiċċji għall-agrikultura jew għat-titjib ekoloġiku.

Artikolu 3

Skart muniċipali

- (1) Għall-fini sabiex tiġi vverifikata l-konformità mal-mira dwar l-iskart muniċipali stipulata fl-Artikolu 11(2)(a) tad-Direttiva 2008/98/KE, l-Istati Membri għandhom japplikaw il-mira għal waħda minn dawn is-sitwazzjonijiet li ġejjin:

- (a) it-thejja għall-użu mill-ġdid u għar-riċiklaġġ tal-iskart domestiku li jkun magħmul mill-karta, il-metall, il-plastik, il-hġieg;
 - (b) it-thejja għall-użu mill-ġdid u għar-riċiklaġġ tal-iskart domestiku magħmul mill-karta, mill-metall, mill-plastik, mill-hġieg u tipi oħra singli ta' skart domestiku jew ta' skart simili ta' oriġini oħra;
 - (c) it-thejja għall-użu mill-ġdid u għar-riċiklaġġ tal-iskart domestiku;
 - (d) it-thejja għall-użu mill-ġdid u għar-riċiklaġġ tal-iskart muniċipali.
- (2) Il-mira tapplika għall-ammont shiħ tal-flussi tal-iskart fl-għażla magħżula mill-Istat Membru skont il-paragrafu 1 għal dan l-Artikolu.
 - (3) L-Istati Membri għandhom japplikaw il-metodu tal-kalkolu stipulati fl-Anness I għal din id-Deciżjoni li jikkorrispondi għall-alternattiva magħżula mill-Istat Membru skont il-paragrafu 1.
 - (4) Ir-rapport tal-implimentazzjoni tal-Istati Membri dwar l-iskart muniċipali għandhom jikkonformaw mar-rekwiziti speċifiċi stipulati fl-Annessi I u II.
 - (5) L-Istati Membri għandhom jinfurmaw lill-Kummissjoni tal-alternattiva magħżula skont il-paragrafu 1 ta' dan l-Artikolu fl-ewwel rapport ta' implimentazzjoni msemmi fl-Artikolu 37(1) tad-Direttiva 2008/98/KE.
 - (6) Stat Membru jista' jibdel l-alternattiva sakemm jiddaħhal ir-rapport ta' implimentazzjoni li jkopri s-sena 2020 sakemm tkun tista' tiżgura li jkun hemm konsistenza fid-dejta rrapportata.

Artikolu 4

Skart tal-kostruzzjoni u tat-twaqqigh tal-bini

- (1) Għall-kalkolu tal-mira stipulata fl-Artikolu 11(2)(b) tad-Direttiva 2008/98/KE fir-rigward tal-iskart tal-kostruzzjoni u t-twaqqigh tal-bini, l-Istati Membri għandhom japplikaw il-metodu tal-kalkolu stipulati fl-Anness III għal din id-Deciżjoni.
- (2) Ir-rapporti tal-implimentazzjoni tal-Istati Membri dwar l-iskart muniċipali għandhom jikkonformaw mar-rekwiziti speċifiċi stipulati fl-Anness III.
- (3) L-ammont tal-iskart użat għall-operazzjonijiet tal-irdim mill-ġdid għandu jiġi rrapportat b'mod separat mill-ammont tal-iskart imhejji għall-użu mill-ġdid jew riċiklat minn operazzjonijiet ta' rkupru tal-materjal iehor. L-ipproċessar mill-ġdid tal-iskart f'materjal li għandu jintuża għall-operazzjonijiet tal-irdim mill-ġdid għandu jiġi rrapportat wkoll bħala rdim mill-ġdid.

⁽¹⁾ ĠU L 190, 12.7.2006, p. 1.

*Artikolu 5***Rappurtar mill-Istati Membri**

(1) L-Istati Membri għandhom jirrappurtaw il-progress li jagħmlu lill-Kummissjoni fir-rigward tal-miri li għandhom jintlaħqu stipulati fl-Artikolu 11(2) tad-Direttiva 2008/98/KE permezz tar-rapport ta' implimentazzjoni msemmi fl-Artikolu 37 tiegħu.

(2) L-Istati Membri għandhom jipprovdu dejta fir-rapporti ta' implimentazzjoni dwar l-istat ta' thejija għall-użu mill-ġdid, r-riċiklaġġ u l-irkupru tal-materjal tal-flussi tal-iskart rispettivi għal kull sena mill-perjodu ta' rappurtar ta' tliet snin jew inkella għas-snin tal-perjodi ta' rappurtar stabbiliti fit-Taqsim 5 tal-Anness I għar-Regolament (KE) Nru 2150/2002.

(3) Fir-rapport ta' implimentazzjoni li jkopri s-sena 2020, l-Istati Membri għandhom juru konformità mal-miri stipulati

fl-Artikolu 11(2) tad-Direttiva 2008/98/KE għall-ammonti tal-flussi ta' skart rispettivi ġġenerati u rriċiklati jew irkuprati fis-sena 2020.

(4) L-Istati Membri għandhom jibagħtu d-dejta u l-metadejta mitluba minn din id-Deċiżjoni lill-Kummissjoni f'format elettroniku, permezz ta' standard ta' bidla stipulat mill-Eurostat.

*Artikolu 6***Indirizzati**

Din id-Deċiżjoni hija indirizzata lill-Istati Membri.

Magħmul fi Brussell, it-18 ta' Novembru 2011.

Għall-Kummissjoni

Janez POTOČNIK

Membru tal-Kummissjoni

METODI GĦALL-KALKOLU TAL-MIRA TAL-ISKART MUNIĊIPALI SKONT L-ARTIKOLU 3(3) TA' DIN ID-DEĊIŻJONI

Alternattiva msemmija fl-Artikolu 3(1) ta' din id-Deciżjoni	Metodu tal-kalkolu	Rekwiżiti speċifiċi għar-rapporti ta' implimentazzjoni tal-Istat Membru
Thejjija għall-użu mill-ġdid u għar-riċiklaġġ tal-iskart domestiku li jkun magħmul mill-karta, il-metall, il-plastik, il-ħġieġ;	Metodu ta' kalkolu nru 1 Ir-riċiklaġġ ta' skart domestiku magħmul mill-karta, metall, ħġieġ, f% = Ir-riċiklaġġ ta' ammont ta' skart domestiku magħmul mill-karta, metall, plastik u ħġieġ L-ammont shih ta' skart domestiku ġenerat magħmul mill-karta, metall, plastik u ħġieġ	L-Istati Membri għandhom jużaw id-dejta nazzjonali. Tista' tintuża dejta minn obbligi oħra ta' rappurtar dwar l-iskart u tiġi adattata għall-kundizzjonijiet nazzjonali. L-Istati Membri għandhom jibagħtu, flimkien mad-dejta, rapport li jispjega kif l-ammonti ġġenerati u rriċiklati ġew ikkalkulati u kif dawn l-ammonti jirrelataw mad-dejta dwar l-iskart domestiku li għandu jiġi rappurtat skont ir-Regolament (KE) Nru 2150/2002.
Thejjija għall-użu mill-ġdid u għar-riċiklaġġ tal-iskart domestiku magħmul mill-karta, metall, plastik, ħġieġ u tipi oħra ta' skart domestiku magħmul minn materjal wiehed jew tipi oħra ta' skart simili ta' oriġini oħra	Metodu ta' kalkolu nru 2 Ir-rata ta' riċiklaġġ ta' skart domestiku u skart simili, f% = L-ammont riċiklat ta' karta, metall, plastik, ħġieġ u flussi oħra ta' skart magħmula minn materjal wiehed ta' skart domestiku jew fluss ta' skart simili L-ammont shih riċiklat ta' karta, metall, plastik, ħġieġ u flussi oħra ta' skart magħmula minn materjal wiehed ta' skart domestiku u ta' fluss ta' skart simili	L-Istati Membri għandhom jużaw id-dejta nazzjonali. Tista' tintuża dejta minn obbligi oħra ta' rappurtar dwar l-iskart u tiġi adattata għall-kundizzjonijiet nazzjonali. L-Istati Membri għandhom jibagħtu, flimkien mad-dejta, rapport li jispjega liema materjali huma koperti, mil-liema attivitajiet jirriżultaw billi jiġu mmarkati ċ-ċelloli rilevanti fit-tabella fl-Anness II għal din id-Deciżjoni u kif ikunu ġew ikkalkulati l-ammonti ġġenerati u rriċiklati. Fil-każ li Stat Membru jinkludi skart li jiġi kompost fid-djar fil-kalkoli tiegħu, għandu jispjega kif l-ammonti ġġenerati u rriċiklati jkunu ġew ikkalkulati. Ir-rapport għandu jispjega wkoll kif dawn l-ammonti jirrelataw mad-dejta dwar l-iskart domestiku u attivitajiet ekonomiċi oħra li għandhom juġu rappurtati skont ir-Regolament (KE) Nru 2150/2002.
Thejjija għall-użu mill-ġdid u għar-riċiklaġġ tal-iskart domestiku	Metodu ta' kalkolu nru 3 Ir-rata ta' riċiklaġġ ta' skart domestiku f% = L-ammont ta' skart domestiku riċiklat L-ammonti shah ta' skart domestiku hlief għal ċerti kategoriji ta' skart	L-Istati Membri għandhom jużaw id-dejta nazzjonali għar-rappurtar dwar l-ammont ta' skart domestiku riċiklat. Għandhom jibagħtu, flimkien mad-dejta, rapport li jispjega liema materjali huma koperti, billi jimmarkaw il-kaxxi rilevanti fit-tabella li tinsab fl-Anness II għal din id-Deciżjoni u kif ikunu ġew ikkalkulati l-ammonti ta' skart riċiklat. Ir-rapport għandu jispjega wkoll kif dawn l-ammonti jirrelataw mad-dejta dwar l-iskart domestiku u attivitajiet ekonomiċi oħra li għandhom juġu rappurtati skont ir-Regolament (KE) Nru 2150/2002. L-ammonti shah ta' skart domestiku għandhom jittiehdu mid-dejta li għandha tiġi rappurtat skont il-punt 1.2 tat-Taqsima 8 tal-Anness I għar-Regolament (KE) Nru 2150/2002. L-iskart li jaqa' taht il-kodiċi tal-iskart li ġejjin għandu jkun eskluż mill-kalkolu: 08.1. - Vetturi mormija 11-13 - Drenaġġ u skart minerali
Thejjija għall-użu mill-ġdid u għar-riċiklaġġ tal-iskart muniċipali	Metodu ta' kalkolu nru 4 Ir-rata ta' riċiklaġġ tal-iskart muniċipali, f% = Skart muniċipali riċiklat Skart muniċipali ġġenerat	L-Istati Membri għandhom jistrieħu fuq id-dejta statistika tal-iskart muniċipali rappurtata kull sena lill-Kummissjoni (Eurostat).

IL-MATERJALI U S-SORSI RILEVANTI TAL-ISKART MUNICIĀALI GHALL-METODI TAL-KALKOLU Nri 1, 2 U 3 GHALL-ANNEX I

		Igġenerat minn				
		Djar	Intrapriżi żgħar	Ristoranti u kantins	Żoni pubbliċi	Oħrajn (speċifika)
Materjal tal-iskart	Il-kodiċi tal-iskart skont id-Direttiva 2000/532/KE					
Karta u kartun	20 01 01, 15 01 01					
Metalli	20 01 40, 15 01 04					
Plastik	20 01 39, 15 01 02					
Hġieġ	20 01 02, 15 01 07					
Skart bijodegradabbli tal-kċina u tal-kantin	20 01 08					
		Jekk joghġbok indika jekk hux inkluz l-iskart domestiku kompost				
Skart bijodegradabbli tal-ġonna u l-parks	20 02 01					
		Jekk joghġbok indika jekk hux inkluz l-iskart domestiku kompost:				
Skart mhux bijodegradabbli tal-ġonna u l-parks	20 02 02, 20 02 03					
Injam	20 01 38, 15 01 03					
Tessili	20 01 10, 20 01 11, 15 01 09					
Batteriji	20 01 34, 20 01 33*					
Apparat mormi	20 01 21*, 20 01 23*, 20 01 35*, 20 01 36					
Skart municipli ieħor	20 03 01, 20 03 02, 20 03 07, 15 01 06					
Skart municipli mhux imsemmi hawn fuq (jekk joghġbok speċifika)						

METODI GHALL-KALKOLU TAL-MIRA TAL-ISKART TAL-KOSTRUZZJONI U TAT-TWAQQIGH TAL-BINI SKONT L-ARTIKOLU 4(1) TA' DIN ID-DEĊIŻJONI

Metodu tal-kalkolu	Rekwiziti speċifiċi għar-rapporti ta' implimentazzjoni tal-Istat Membru
Ir-rata ta' rkupru tal-iskart ta' kostruzzjoni u tat-twaqqigh tal-bini, f'% = $\frac{\text{Ammont ta' materjal irkuprat ta' kostruzzjoni u tat-twaqqigh tal-bini}}{\text{Ammont totali ta' skart ġġenerat mill-kostruzzjoni u mit-twaqqigh tal-bini}}$	(1) Ir-rapporti dwar l-ammonti rkuprati materjalment tal-kostruzzjoni u tat-twaqqigh tal-bini (numeratur tal-formula) għandhom jinkludu biss il-kodiċi li ġejjin fl-Anness għad-Deċiżjoni 2000/532/KE. Lista ta' Skart, kapitolu 17 – Skart tal-kostruzzjoni u tat-twaqqigh tal-bini 17 01 01, 17 01 02, 17 01 03, 17 01 07, 17 02 01, 17 02 02, 17 02 03, 17 03 02, 17 04 01, 17 04 02, 17 04 03, 17 04 04, 17 04 05, 17 04 06, 17 04 07, 17 04 11, 17 05 08, 17 06 04, 17 08 02, 17 09 04 Lista ta' skart, sotto-kapitolu 19 12 - Skart minn trattament mekkanizzat tal-iskart (pereżempju separazzjoni, tghaffiġ, kkumpattjar, ffurmar tal-iskart f'forma ta' sferi), jekk ikun iġġenerat minn trattament ta' skart ta' kostruzzjoni u ta' twaqqigh tal-bini: 19 12 01, 19 12 02, 19 12 03, 19 12 04, 19 12 05, 19 12 07, 19 12 09 L-Istati Membri għandhom jispjegaw, frapport li għandu jintbagħat flimkien mad-dejta, kif jiġi evitat li l-iskart jingħadd darbtejn. (2) Skart iġġenerat mill-kostruzzjoni u mit-twaqqigh tal-bini għandu jiġi rrapportat skont ir-Regolament (KE) Nru 2150/2002 (denominatur tal-formula) li fiha: (a) skart iġġenerat mit-Taqsim F tal-kodiċi NACE Rev. 2 kif imsemmi fil-partita nru 17 tat-taqsim 8 għall-Anness I għal dak ir-Regolament li fih il-kodiċi tal-iskart li ġejjin kif definiti fit-taqsim 2 tal-Anness I għal dak ir-Regolament: 06.1. – Skart metalliku, ferruż 06.2. – Skart metalliku, mhux ferruż 06.3. – Skart metalliku, imhallat 07.1. – Skart tal-ħġieġ 07.4. – Plastik 07.5. – Injam (b) it-total tal-kategoriji tal-iskart (fuq l-attivitàjiet ekonomiċi kollha): — Skart minerali mill-bini u t-twaqqigh kif definit fl-Anness III għal dak ir-Regolament. (3) L-Istati Membri jistgħu minflok jirrapportaw dwar ir-riċiklaġġ u l-irkupru tal-materjal tal-kostruzzjoni u tat-twaqqigh tal-bini bbażat fuq is-sistema ta' rappurtar tagħhom stess. F'dan il-każ għandhom jibgħtu, flimkien mad-dejta, rapport li jispjega liema materjali huma koperti, u kif id-dejta tirrelata mad-dejta tal-iskart tal-kostruzzjoni u tat-twaqqigh tal-bini li għandha tiġi rrapportata skont ir-Regolament (KE) Nru 2150/2002. Jekk id-dejta bbażata fuq is-sistema ta' rappurtar tal-Istat Membru tkun iktar preċiża mid-dejta pprovduta skont dak ir-Regolament il-konformità mal-mira għandha tkun ivverifikata abbażi tad-dejta li tinsab fis-sistema ta' rappurtar tal-Istat Membru.